

अनुसूची २

(दफा ४ तथा अनुसूची-१ को भाग-२ सँग सम्बन्धित)



चुमनुब्री गाउँपालिका

स्थानीय राजपत्र

खण्ड : ७

संख्या : १६

मिति : २०८१/०४/०१

भाग-२

चुमनुब्री गाउँपालिका होमस्टे सञ्चालन कार्यविधि, २०८१

चुमनुब्री गाउँपालिका
सिर्दिवास, गोरखा
गण्डकी प्रदेश

चुमनुब्री गाउँपालिका होमस्टे सञ्चालन कार्यविधि, २०८१

कार्यपालिकाबाट स्विकृत मिति : २०८१।०४।०१

प्रस्तावना:

ग्रामिण क्षेत्रका स्थानीय जनसमुदायमा रहेका आर्थिक, सामाजिक रुपमा पिछडीएका विपन्न, महिला, दलित, आदिवासी/जनजातीहरूलाई पर्यटन व्यवसायबाट प्राप्त हुने लाभलाई समुदायको पहुँचभित्र ल्याउने संरचनाको निर्माण गरि होमस्टेको माध्यमबाट पर्यटनको विकास, प्रवर्द्धन, व्यवस्थापन र नियमन गर्न होमस्टे कार्यविधि जारी गर्न आवश्यक भएकोले चुमनुब्री गाउँपालिकाले स्थानीय सरकार संचालन ऐन १०२ को दफा (२) बमोजिम चुमनुब्री गाउँपालिका होमस्टे सञ्चालन कार्यविधि, २०८१ जारी गरेको छ ।

१. संक्षिप्त नाम र प्रारम्भ:

(१) यस कार्यविधिको नाम "होमस्टे सञ्चालन कार्यविधि २०८१" रहेकोछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा,-

(क) "होमस्टे" भन्नाले पर्यटकलाई आवास, खाना र अन्य सेवा प्रदान गर्ने उद्देश्यले आफ्नै घर समुदायमा निजी वा सामूहिक रुपमा सञ्चालन गरिएको सेवा सम्झनु पर्छ ।

(ख) "शाखा" भन्नाले चुमनुब्री गाउँपालिकाको प्रशासन शाखा सम्झनुपर्छ ।

(ग) "उपशाखा" भन्नाले चुमनुब्री गाउँपालिकाको पर्यटन, उद्योग, सहकारी तथा व्यवसाय प्रवर्द्धन उपशाखा सम्झनुपर्छ ।

(घ) "कार्यालय" भन्नाले चुमनुब्री गाउँपालिकाको कार्यालय सम्झनुपर्छ ।

(ङ) "गाउँपालिका" भन्नाले होमस्टे सञ्चालन हुने चुमनुब्री गाउँपालिकालाई सम्झनुपर्छ ।

(च) "अध्यक्ष" भन्नाले चुमनुब्री गाउँपालिकाको अध्यक्षलाई सम्झनुपर्छ ।

(छ) "उपाध्यक्ष" भन्नाले चुमनुब्री गाउँपालिकाको उपाध्यक्षलाई सम्झनुपर्छ ।

(ज) "प्रमुख प्रशासकीय अधिकृत" भन्नाले चुमनुब्री गाउँपालिकाको प्रमुख प्रशासकीय अधिकृतलाई सम्झनुपर्छ ।

(झ) "होमस्टे व्यवस्थापन समिति" भन्नाले दफा ७ को उपदफा (१) बमोजिम गठन भएको समिति सम्झनुपर्छ ।

(ञ) "होमस्टे इकाई" भन्नाले होमस्टे सञ्चालन गर्न व्यवस्थापन समिति अन्तर्गत रहेका प्रत्येक घर सम्झनुपर्छ ।

३. उद्देश्य : होमस्टे सञ्चालनका मुख्य उद्देश्य देहाय बमोजिमका हुनेछन्:-

- (क) होमस्टे सञ्चालन गरी पर्यटन क्षेत्रको प्रतिफल गाउँपालिकाका सबै समुदायमा पुर्याउने ।
- (ख) होमस्टे सञ्चालन गरी गाउँपालिकाका सबै जनतालाई पर्यटन सेवामा सहभागी गराउने ।
- (ग) होमस्टे सञ्चालन गरी गाउँपालिकाका समुदायको आयश्रोत बृद्धि गरी जीवनस्तरमा सुधार गर्ने ।
- (घ) होमस्टे सञ्चालन गरी गाउँपालिकामा स्वरोजगार विकासको माध्यमको रूपमा उपयोग गर्ने ।
- (ङ) होमस्टे सञ्चालन गरी पर्यटकलाई ग्रामीण जनजीवन साथै संस्कृतिका बारेमा जानकारी दिने ।
- (च) होमस्टे आवास सुविधा मात्र नभई पर्यटकलाई रीतिरिवाज, कला संस्कृति र रहनसहनको उत्कृष्ट अनुभव हासिल गर्ने मौका प्रदान गर्ने ।
- (छ) गाउँपालिकामा आएका पर्यटकहरूलाई सरल र सहज वातावरणमा बसोबासको व्यवस्था गर्ने ।

४. होमस्टेको बर्गीकरण:

अनुसूचि-१ मा उल्लेखित मापदण्ड पूरा गरी अलग, अलग स्वामित्व भएका कम्तीमा पाँचवटा घरधनीले सामुहिक व्यवस्थापन गरी सञ्चालन गरेको होमस्टेलाई सामुदायिक होमस्टे र निजी स्तरमा सञ्चालीत होमस्टेलाई निजी होमस्टेको रूपमा वर्गीकरण गरिएको छ ।

५. पर्यटकीय क्रियाकलाप:

- (१) होमस्टेले स्थानीय क्षेत्रमा सञ्चालन हुने सांस्कृतिक कार्यक्रम र क्रियाकलाप, परम्परागत खेलमा सहभागी गराउने, उपलब्ध हुने क्षेत्रमा जंगल ट्रेक, इको ट्रेक तथा दृश्यावलोकनको कार्यक्रमको व्यवस्था गर्नु पर्नेछ ।
- (२) उपदफा(१) मा लेखिएदेखि बाहेक होमस्टेले देहाय बमोजिमको कार्यक्रमको आयोजना गर्नु पर्नेछ:-
- (क) स्थानीय सांस्कृतिक नाचगान तथा फुलमालाका साथ पर्यटकको स्वागत गर्ने ।
- (ख) पर्यटकहरूलाई सामुदायिक भवन वा खुला ठाउँमा मौलिक परम्परा वा संस्कृतिमा आधारित सांस्कृतिक कार्यक्रमहरूको प्रस्तुती मेला, जात्रा जस्ता गतिविधिहरू आयोजना गरी सहभागी गराउने ।
- (ग) सांस्कृतिक सम्पदा, संग्रहालय, घरेलु तथा हस्तकला सामग्री उत्पादन केन्द्र स्थल, दृश्यावलोकन, जंगल, वन्यजन्तु तथा चरा अवलोकन गर्ने व्यवस्था गर्ने ।
- (घ) स्थानीय कृषि, घरेलु तथा हस्तकला प्रविधिमा सहभागी गराई पर्यटक तथा स्थानीय जनता बीच जीवनशैली, कला संस्कृति आदि विषयमा अनुभव तथा ज्ञानको आदान प्रदान गराउने ।
- (ङ) पर्यटकको विदाई गर्दा स्थानीय संस्कृति झल्कने मायाको चिनो सहित फुलमाला पहिराउने ।

६. दर्ताका लागि निवेदन दिने:

(१) होमस्टे सञ्चालन गर्न इच्छुकले देहाय बमोजिमका कागजात सहित अनुसूचि-२ बमोजिमको ढाँचामा कार्यालयमा निवेदन दिनु पर्नेछः -

(क) सम्बन्धित वडा कार्यालयको सिफारिस ।

(ख) सामुदायीक होमस्टेको हकमा कम्तीमा पाँचजना घरधनीले आ-आफ्नो घरमा सामूहिक रुपमा होमस्टे सञ्चालन गर्न सहमत भएको लिखित प्रतिबद्धता तथा साझेदारी कबुलियतनामा ।

(ग) होमस्टे सञ्चालकको नागरिकताको प्रमाणपत्रको प्रमाणित प्रतिलिपी ।

(घ) गाउँ सभाले सालबसाली आर्थिक ऐन बमोजिमको दर्ता शुल्क ।

(२) उपदफा (१) बमोजिमको निवेदन पेश भएमा चुमनुव्री गाउँपालिकाको प्रशासन शाखाले सम्बन्धित स्थलको निरीक्षण गरी अनुसूची १ बमोजिमको मापदण्ड पूरा भए/नभएको निरीक्षण गरी कार्यालयमा प्रतिवेदन दिनु पर्नेछ ।

(३) उपदफा (२) बमोजिमको निरीक्षणबाट अनुसूची-१ बमोजिमको मापदण्ड पूरा भएको प्रतिवेदन प्राप्त भएमा प्रमुख प्रशासकीय अधिकृतले होमस्टे दर्ता गरी अनुसूची-३ बमोजिमको ढाँचामा होमस्टे दर्ता प्रमाण-पत्र दिनेछ ।

७. होमस्टे व्यवस्थापन तथा सञ्चालन :

(१) सामुदायीक होमस्टे सञ्चालन गर्न चाहने सञ्चालकहरूले साधरण भेला गरी देहाय बमोजिमको होमस्टे सञ्चालन तथा व्यवस्थापन समिति गठन गर्नुपर्नेछः-

(क) होमस्टे सञ्चालक समुदायका सदस्यहरू मध्येबाट एक जना - अध्यक्ष

(ख) होमस्ट सञ्चालक समुदायका सदस्यहरू मध्येबाट एक जना - उपाध्यक्ष

(ग) होमस्ट सञ्चालक समुदायका सदस्यहरू मध्येबाट एक जना - कोषाध्यक्ष

(घ) होमस्ट सञ्चालक समुदायका सदस्यहरू मध्येबाट महिला सदस्य - सदस्य

(ङ) होमस्ट सञ्चालक समुदायका सदस्यहरू मध्येबाट एक जना सदस्य - सदस्य-सचिव

(२) होमस्टेमा सहभागी हुने घर संख्याको आधारमा समावेशी हुने गरी समुदायले थप ६ जनासम्म सदस्यको चयन गर्न सक्नेछ ।

(३) होमस्टे व्यवस्थापन समितिको काम, कर्तव्य र अधिकार देहाय बमोजिम हुनेछ, :

(क) पर्यटकीय क्रियाकलापहरू र पर्यटकहरूले पालना गर्नुपर्ने आचारसंहिताको बारेमा जानकारी गराउने ।

(ख) आगन्तुक/पर्यटकहरूको स्वागत तथा पाहुनाको आवास व्यवस्था मिलाउने ।

(ग) पर्यटकको विवरण संकलन गर्ने व्यवस्था मिलाउने।

- (घ) आयव्ययको श्रेस्ता व्यवस्थित र दुरुस्त राख्ने ।
- (ङ) प्रत्येक होमस्टेको नियमित अनुगमन गर्ने ।
- (च) स्थानीय भ्रमण प्याकेजहरूको निर्माण र प्रचारप्रसार गर्ने ।
- (छ) स्थानीय परम्परा, शैली तथा सस्कृतिको संरक्षण गर्ने ।
- (ज) सांस्कृतिक कार्यक्रमहरूको प्रदर्शन/व्यवस्थापन गर्ने ।
- (झ) पर्यटकहरूको स्वास्थ्योपचार र अन्य आकस्मिक सेवाहरूको व्यवस्थापन र समन्वय गर्ने ।
- (ञ) होमस्टेको साइनपोस्ट तथा लोकेसन म्याप तयार गर्ने ।
- (ट) पर्यटक आवास गृहमा उपलब्ध हुने सुविधा तथा मेनु/मुल्य निर्धारणमा एकरूपता कायम गर्ने ।
- (ठ) प्रत्येक आर्थिक वर्ष समाप्त भएको पैतीस दिन भित्र पर्यटक संख्या, प्रमुख क्रियाकलाप आय तथा व्यय देखिने वार्षिक प्रतिवेदन गाउँपालिकाको कार्यालयमा पठाउने ।
- (ड) होमस्टेको विकास, प्रवर्द्धन तथा व्यवस्थापनका लागि अन्य आवश्यक कार्यहरू गर्ने ।
- (ढ) जिल्लास्थित होमस्टे समन्वय समिति र केन्द्रमा रहेको पर्यटन मन्त्रालयसँग नियमित सम्पर्क र सञ्चार गर्ने।
- (ण) अनुसूची-४ बमोजिमको सूचना पर्यटकहरूले देख्ने स्थानमा राख्नु पर्ने ।
- (त) होमस्टे विकास प्रवर्द्धन तथा व्यवस्थापनका लागि अन्य आवश्यक कार्यहरू गर्ने।

८. अनुगमन तथा निरिक्षण सम्बन्धी व्यवस्था:

- (१) कार्यालयले आवश्यकतानुसार समय समयमा होमस्टे व्यवस्थापन समितिका कार्यहरू अनुगमन तथा निरिक्षण गर्नु पर्नेछ ।
- (२) उपदफा (१) बमोजिमको निरिक्षणका क्रममा तोकिएको मापदण्ड पूरा नगर्ने होमस्टेलाई मनासिव माफिकको म्याद दिई मापदण्ड पूरा गर्न लगाउनु पर्नेछ ।
- (३) उपदफा (२) बमोजिमको म्यादभित्र पनि मापदण्ड कायम गर्न नसकेका होमस्टेलाई कार्यालयले निलम्बन वा खारेज गर्न सक्नेछ ।

(४) अनुगमन समितिको गठन:

(क) गाउँपालिकाको उपाध्यक्ष

संयोजक

(ख) प्रमुख प्रशासकीय अधिकृत	सदस्य
(ग) गाउँपालिका आर्थिक समितिका संयोजक	सदस्य
(घ) प्रशासन शाखा प्रमुख	सदस्य सचिव

९. नविकरण :

(१) प्रत्येक होमस्टेले देहाय बमोजिमको कागजात संलग्न गरी प्रमाणपत्रको म्याद सकिएको एक महिना भित्र नविकरणको लागि कार्यालयमा निवेदन दिनु पर्नेछ:-

(क) प्रत्येक वर्षको आय-व्यय र होमस्टेले प्रदान गरेको पर्यटकहरूको लगत तथा विवरण

(ख) सामुदायीक होमस्टेको हकमा होमस्टे व्यवस्थापन समितिको प्रतिवेदन ।

(ग) लेखापरिक्षण प्रतिवेदन ।

(घ) गाउँ सभाले सालबसाली जारी गरेको आर्थिक ऐन बमोजिमको नविकरण शुल्क लाग्नेछ ।

(२) उपदफा (१) बमोजिम नवीकरणको लागि निवेदन पर्न आएमा कार्यालयले सम्बद्ध होमस्टेको निरीक्षण गरी मापदण्ड पूरा भएकाको हकमा होमस्टेको नवीकरण गर्नेछ र पूरा नभएका होमस्टेको नविकरण हुने छैन ।

१०. प्रचार, प्रसार तथा बजारीकरण:

होमस्टेको होर्डिङ्ग बोर्ड, साइनबोर्ड, ब्रोसर, पोष्टर, सिडी जस्ता प्रचार प्रसारका सामग्रीहरूको उत्पादन, वेबसाइट, पत्रपत्रिका, रेडियो, टेलिभिजन, उत्सव, मेला, महोत्सव, गैर आबासीय नेपालीसँगको सहकार्य, टुर अपरेटर तथा पत्रकारहरूलाई परिचयात्मक भ्रमण, भ्रमण प्याकेजको निर्माण तथा विक्री प्रवर्द्धन काम कार्यवाही र क्रियाकलाप गर्ने, निजी क्षेत्रका ट्राभल तथा ट्रेकिङ्ग एजेन्सीसँग सहकार्य गरी होमस्टेको प्रचार, प्रसार तथा बजारीकरण गर्ने ।

११. होमस्टे एसोसिएसन:

होमस्टे सम्बन्धी नीति निर्माण, व्यवस्थापन, प्रवर्द्धन तथा होमस्टे सञ्चालन मापदण्डमा एकरूपता तथा अनुगमन कार्यमा स्थानीय सरकारलाई सहयोग पुर्याउन एक होमस्टे एसोसिएसनको गठन हुनेछ ।

१२. विविध:

(१) प्रशिद्ध धार्मिक तिर्थस्थलमा दर्शनकोलागि आउने दर्शनार्थी तथा तिर्थालुहरूको वसोवास र खानपिनको बन्दोबस्त मिलाउन होमस्टे सञ्चालनको लागि स्थानीय समुदाय समेतको सहभागीतामा अनुरोध भएमा यस कार्यविधिको अन्य व्यवस्थाहरूको अधिनमा रही सञ्चालन अनुमती दिन सकिनेछ ।

(२) होमस्टेमा ट्राभल एजेन्सी मार्फत आउने पर्यटकको वीमा गराउने जिम्मेबारी सम्बन्धित ट्राभल एजेन्सीको हुनेछ ।

व्यक्तिगत रुपमा आउने पर्यटकको हकमा विमा गर्ने जिम्मेबारी सम्बन्धित पर्यटकको नै हुनेछ ।

(३) होमस्टे सञ्चालन गर्ने संचालकले प्रचलित नेपाल कानून बमोजिम नेपाल राष्ट्र बैंकको पूर्व स्वीकृति लिएर मात्र विदेशी मुद्राको कारोवार गर्नु पर्नेछ ।

(४) होमस्टे सञ्चालन सम्बन्धी आधारभूत तालिम नेपाल पर्यटन तथा होटल व्यवस्थापन प्रशिक्षण प्रतिष्ठान लगायत अन्य स्वीकृत प्राप्त तालिम केन्द्रहरूबाट प्राप्त गर्न सकिनेछ ।



अनुसूची १

(दफा ४ संग सम्बन्धित) होमस्टे संचालनका आधारभूत मापदण्डः

१. होमस्टेका लागि घर, कोठा र शैयाः

(क) प्रत्येक सामुदायीक होमस्टेका लागि भिन्न भिन्न स्वामित्व भएका कम्तीमा ५ वटा घर(होमस्टेयूनिट) हुनु पर्नेछ । एकआपसमा सहज पहुँचका लागि बाटोको प्रबन्ध भएको, घरहरू मौलिक संस्कृति झल्कने र हावा हरी, जंगली जनावर आदीबाट सुरक्षित हुनु पर्ने, खुला, हिलो तथा धुलो रहित सफासुगन्ध हुनुपर्नेछ।

(ख) होमस्टेमा पाहुनाका लागि कम्तीमा एउटा अलग्गै कोठा हुनुपर्नेछ ।

(ग) होमस्टे सञ्चालन गर्ने एक घरमा बढीमा ४ कोठा पर्यटकका लागि छुट्याउन सकिनेछ ।

(घ) एउटा कोठामा बढीमा २ वटामात्र ओछ्यान रहनुपर्ने छ । ओछ्यान कम्तीमा ६.५ फिट लम्बाई र ३ फिट चौडाईको हुनुपर्नेछ ।

(ङ) भुईँमा कार्पेट वा राडी वा सफा गुन्डी ओछ्याएको हुनुपर्नेछ ।

(च) ढोकामा खुट्टा पुछ्ने बोरा वा डोरम्याट भएको हुनुपर्नेछ ।

(छ) नरम खालको सेतो तन्ना भएको र सेतै खोल भएको ओड्नेको व्यवस्था हुनुपर्नेछ ।

(ज) भित्तामा वा ढोकाको पछाडी पट्टी लुगा झुण्ड्याउने व्यवस्था भएको हुनुपर्नेछ ।

(झ) कोठामा बिजुली बत्ती वा लाल्टिन वा मैन वा टुकी पानस वाल्ने व्यवस्था हुनुपर्नेछ ।

(ञ) सुत्ने कोठामा धुवाँ आउन नहुने ।

(ट) सुत्ने कोठामा राम्रा राम्रा दृश्य र स्थानीय संस्कृति झल्कने तस्विरहरू भएमा राम्रो हुने ।

(ठ) फोहोर फाल्ने एउटा टोकरी (डस्टबीन) को व्यवस्था हुनुपर्नेछ ।

(ड) सम्भव भएसम्म प्रत्येक पाहुनाका लागि १ जोर चप्पल (स्लीपर) को व्यवस्था हुनुपर्नेछ ।

(ढ) सम्भव भएसम्म भित्तामा एउटा अर्धकद(आधा शरिर) देखने ठुलो ऐना झुण्डाएको हुनुपर्नेछ ।

(ण) सम्भव भएसम्म सुत्ने कोठामा चिया टेवल राख्नु राम्रो हुने ।

(त) सम्भव भएसम्म सुत्ने कोठामा २ वटा कुर्सी राख्नु राम्रो हुने ।

२. शौचालय र स्नानगारः

(क) सुविधायुक्त र सफा शौचालय हुनुपर्ने ।

(ख) होमस्टे सञ्चालन गर्ने घर वा समुदायमा नुहाउने प्रबन्ध (छुट्टै बाथरूम वा कम्तीमा छेकिएर नुहाउन सकिने सुविधायुक्त ठाउँ) ।

(ग) स्नान घरमा पानीको बाल्टी, मग, साबुन, रुमाल आदि आधारभूत वस्तुहरू हुनुपर्ने ।

३. भान्सा कोठा र खाना खाने व्यवस्था

(क) पाहुना राख्ने घर, कोठा नजिक गाई भैसी अथवा भेडाबाखा, सुगुर, कुखुरा आदि बाध्न वा पाल्न नहुने ।

(ख) धेरै धुवाँ नहुने भान्सा (उन्नत वा सुधारिएको चुलो भएको) ।

(ग) पानीको सुविधा मिलाउनुपर्ने र खानेपानी फिल्टर गरेर वा उमालेर मात्र दिने ।

(घ) स्थानीय खानाका परिकारहरूलाई स्वास्थ्यकर ढंगले पकाउने र खुवाउने प्रबन्ध हुनुपर्ने ।

(ङ) नेपालीहरूलाई राम्रोसँग पलेटी कसेर वसेर खान मिल्ने ठाउँ हुनुपर्ने ।

(च) विदेशीलाई सानो डाइनिङ्ग टेबलको पनि प्रबन्ध भए राम्रो हुने ।

(छ) खानपीन विवरण तथा मूल्य निर्धारण गरिएको हुनुपर्ने (मेनु भएको) ।

४. स्वास्थ्य, सरसफाई तथा सुरक्षा:

(क) मुसा, लामखुट्टे, उडुस, उपियाँ आदिबाट सुरक्षित हुनु पर्ने, दुर्गन्ध वा गाई भैसीको गोठबाट टाढा हुनुपर्ने, सामुदायिक रूपमा प्राथमिक उपचारको व्यवस्था हुनुपर्ने, खुला नाली र ढल हुन नहुने ।

(ख) वातावरण मैत्री पर्यटन क्रियाकलाप, पर्यटकीय सम्पदाहरूको संरक्षण, सार्वजनिक शौचालयको व्यवस्था बृक्षारोपण ।

अनुसूची २

(दफा ६(१) सँग सम्बन्धित) होमस्टे दर्ताका लागि दिइने निवेदन

श्री प्रमुख प्रशासकीय अधिकृत ज्यू,

मिति :

चुमनुब्री गाउँपालिका गाउँकार्यपालिकाको कार्यालय

सिर्दिवास, गोरखा ।

म/ हामीहरूले जिल्ला गोरखा, चुमनुब्री गाउँपालिका वडा नं टोलमा रु..... लगानीमा सञ्चालन गर्न लागेको..... होमस्टेलाई होमस्टे संचालन कार्यविधि, २०८१ बमोजिम सामुदायिक/निजी होमस्टेको रूपमा दर्ता गरी पाउन निवेदन गर्दछु/गर्दछौ । होमस्टे संचालन कार्यविधि, २०८१ को अधिनमा रही आफ्नो होमस्टे सञ्चालन गर्नेछु/गर्नेछौ ।

निवेदकको वाजेको नाम, थर, ठेगाना :-

निवेदकको बाबुको नाम, थर, ठेगाना :-

निवेदकको नाम, थर :-

ठेगाना:-

मिति:-

सहीछाप:-

मिति:-

संलग्न कागजातहरु:

१. होमस्टे सञ्चालन गर्ने निवेदकको नागरिकता प्रमाण-पत्रको प्रतिलिपि ।
२. होमस्टे सञ्चालन गर्ने प्रत्येक घरधनीको जगा धनी प्रमाण-पत्रको प्रतिलिपि ।
३. प्रत्येक घरधनीले होमस्टे सञ्चालन गर्न मञ्जुर गरेको कागजात सहित होमस्टे व्यवस्थापन समितिको निर्णयको प्रतिलिपि ।
४. व्यवस्थापन समिति गठन तथा दर्ता गर्ने सम्बन्धी स्थानीय भेलाको निर्णय ।
५. सम्बन्धित वडा कार्यालयको सिफारिस ।
६. आधारभूत प्रशिक्षण लिएको भए सोको प्रमाण-पत्रको प्रतिलिपि ।
७. विधान ।

अनुसूची ३ (दफा ६(३)सँग सम्बन्धित)

चुमनुब्री गाउँपालिका

गाउँकार्यपालिकाको कार्यालय

सिर्दिवास, गोरखा ।

दर्ता नं.:

मिति:

होमस्टे दर्ता प्रमाणपत्र

.....लाई चुमनुब्री गाउँपालिका होमस्टे सञ्चालन कार्यविधि, २०८१ मा व्यवस्था भए अनुसार सामुदायिक/निजि होमस्टेका रूपमा दर्ता गरी यो प्रमाण-पत्र प्रदान गरिएको छ ।

१) सदस्यको नाम:

२) ठेगाना:

३) कुल पुजी:

..... home stay is registered as a community / private home stay under Chumnubri Homestay Operation Procedures 2081 B.S.

1. Name of the owner:

2. Address of the owner:

3. Total Capital Rs.....

Chief Administrative Officer

शर्तहरू

१. व्यवस्थापन समितिसँग समन्वय गरी पर्यटकहरूलाई बसोबासको व्यवस्था गर्नुपर्नेछ ।

२. चलन चल्तीको वा निधारित मूल्यभन्दा बढी मूल्य लिन हुदैन ।

३. स्थानीय सामाजिक, सांस्कृतिक वातावरणलाई असर पर्ने खालका क्रियाकलापहरू गर्नु गराउनु हुदैन ।

४. यो प्रमाण-पत्र तथा अनुसूची बमोजिमको आचारसंहिता सबैले देख्ने स्थानमा राख्नुपर्नेछ ।

५. व्यवस्थापन समिति सँग समन्वय गरी प्रत्येक वर्ष प्रतिवेदन बुझाउनु पर्नेछ ।

६. यो प्रमाण-पत्रको म्याद समाप्त भएको एक महिना भित्र नवीकरण गराउनु पर्नेछ ।

अनुसूची ४

(दफा ७(३) (ण) सँग सम्बन्धित)

Code of Conduct for the Visitors.:

The home stay visitors are expected to abide the following points:

1. Do not pressure the owner for food, beverage and facilities not available at home stay.
2. Do not disturb people at home or outside.
3. Do not offer anything to the people beyond one's capacity.
4. Beware of doing any behavior (such as sexual activities), which is impermissible to the local socio-cultural values.
5. Respect to the rites and rituals of the local people. Wear such clothes that are permissible to the community.
6. Do not impress the owner or use or other people for doing immoral or illegal activities. Respect to the household routine for entrance and exit.
7. Supply and use of narcotics or any forms of psychotropic drugs at home or outside is strictly prohibited.
8. Respect to the bio-diversity and ecology of the environment.